

॥ ఓం నమో వేదాంతేశాయ ॥

13.07.2024 శనివారం (357వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామిస్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

అథ శ్రీమద్భాగవతే పారమహంస్యాం సంహితాయాం పంచమస్కంధే పంచమో_ధ్యాయః

ఋషభ ఉవాచ

నాయం దేహో దేహభాజాం నృలోకే
కష్టాన్ కామానర్హతే విడ్భుజాం యే
తపో దివ్యం పుత్రకా యేన సత్త్వం
శుద్ధ్యేద్యస్మాద్భ్రహ్మసౌఖ్యం త్వనంతం

॥ 5-5-1 ॥

మహత్సేవాం ద్వారమాహుర్విముక్తే
స్తమోద్వారం యోషితాం సంగిసంగం
మహాంతస్తే సమచిత్తాః ప్రశాంతా
విమన్యవః సుహృదః సాధవో యే

॥ 5-5-2 ॥

యే వా మయీశే కృతసౌహృదార్థా
జనేషు దేహంభరవార్తికేషు

గృహేషు జాయా_త్మజరాతిమత్సు
న ప్రీతియుక్తా యావదర్థాశ్చ లోకే

॥ 5-5-3 ॥

నూనం ప్రమత్తః కురుతే వికర్మ
యదింద్రియప్రీతయ ఆపృణోతి
న సాధు మన్యే యత ఆత్మనో_య
మసన్నపి క్లేశద ఆస దేహః

॥ 5-5-4 ॥

పరాభవస్తావదబోధజాతోజి
యావన్న జిజ్ఞాసత ఆత్మతత్త్వం
యావత్క్రియాస్తావదిదం మనో వై
కర్మాత్మకం యేన శరీరబంధః

॥ 5-5-5 ॥

ఏవం మనః కర్మవశం ప్రయుంక్తే
అవిద్యయాఽఽ తృన్యపథీయమానే
ప్రీతిర్న యావన్మయి వాసుదేవే
న ముచ్యతే దేహయోగేన తావత్

॥ 5-5-6 ॥

యదా న పశ్యత్యయథా గుణేహం
స్వార్థే ప్రమత్తః సహసా విపశ్చిత్
గతస్పృతిర్విందతి తత్ర తాపా
నాసాద్య మైథున్యమగారమజ్ఞః

॥ 5-5-7 ॥

పుంసః స్త్రియా మిథునీభావమేతం
తయోర్మిథో హృదయగ్రంథిమాహుః
అతో గృహక్షేత్రసుతాప్తవిత్తై
ర్జనస్యమోహోఽయమహం మమేతి

॥ 5-5-8 ॥

యదా మనో హృదయగ్రంథిరస్య
కర్మానుబద్ధో దృఢ ఆశ్లథేత
తదా జనః సంపరివర్తతేఽస్మా
న్ముక్తః పరం యాత్యతిహాయ హేతుం

॥ 5-5-9 ॥

హంసే గురౌ మయి భక్త్యానువృత్యా
వితృష్ణయా ద్వంద్వతితిక్షయా చ
సర్వత్ర జంతోర్ఘ్నసనావగత్యా
జిజ్ఞాసయా తపసేహా నివృత్త్యా

॥ 5-5-10 ॥

మత్కర్మభిర్మత్కథయా చ నిత్యం
మద్దేవసంగాద్గుణకీర్తనాన్మే
నిర్వైరసామ్యోపశమేన పుత్రా

జిహాసయా దేహగేహాత్మబుద్ధేః

॥ 5-5-11 ॥

అధ్యాత్మయోగేన వివిక్తసేవయా

ప్రాణేంద్రియాత్మాభిజయేన సద్ర్యక్

సచ్చుద్ధయా బ్రహ్మచర్యేణ శశ్వ

దసంప్రమాదేన యమేన వాచాం

॥ 5-5-12 ॥

సర్వత్ర మద్భావవిచక్షణేన

జ్ఞానేన విజ్ఞానవిరాజితేన

యోగేన ధృత్యుద్యమసత్త్వయుక్తో

లింగం వ్యపోహేత్కుశలోఽహమాఖ్యం

॥ 5-5-13 ॥

కర్మాశయం హృదయగ్రంథిబంధ

మవిద్యయాసాదితమప్రమత్తః

అనేన యోగేన యథోపదేశం

సమ్యగ్వ్యపోహ్యాపరమేత యోగాత్

॥ 5-5-14 ॥

పుత్రాంశ్చ శిష్యాంశ్చ నృపో గురుర్వా

మల్లోకకామో మదనుగ్రహార్థః

ఇత్థం విమన్యురనుశిష్యాదతజ్ఞాన్

న యోజయేత్కర్మసు కర్మమూఢాన్

కం యోజయన్ మనుజోఽర్థం లభేత

నిపాతయన్ నష్టదృశం హి గర్తే

॥ 5-5-15 ॥

లోకః స్వయం శ్రేయసి నష్టదృష్టి

ర్యోఽర్థాన్ సమీహేత నికామకామః

అన్యోన్యవైరః సుఖలేశహేతో

రనంతదుఃఖం చ న వేద మూఢః

॥ 5-5-16 ॥

కస్తం స్వయం తదభిజ్ఞో విపశ్చి
దవిద్యాయామంతరే వర్తమానం
దృష్ట్వా పునస్తం సఘృణః కుబుద్ధిం
ప్రయోజయేదుత్పథగం యథాంధం

॥ 5-5-17 ॥

గురుర్న స స్యాత్స్వజనో న స స్యాత్
పితా న స స్యాజ్జననీ న సా స్యాత్
దైవం న తత్స్యాన్న పతిశ్చ స స్యా
న్న మోచయేద్యః సముపేతమృత్యుం

॥ 5-5-18 ॥

ఇదం శరీరం మమ దుర్విభావ్యం
సత్త్వం హి మే హృదయం యత్ర ధర్మః
పృష్టే కృతో మే యదధర్మ ఆరా
దతో హి మామృషభం ప్రాహురార్యాః

॥ 5-5-19 ॥

తస్మాద్భవంతో హృదయేన జాతాః
సర్వే మహీయాంసమముం సనాభం
అక్లిష్టబుద్ధ్యా భరతం భజద్వం
శుశ్రూషణం తద్భరణం ప్రజానాం
భూతేషు వీరుద్భ్య ఉదుత్తమా యే
సరీసృపాస్తేషు సబోధనిష్ఠాః

॥ 5-5-20 ॥

తతో మనుష్యాః ప్రమథాస్తతోఽపి
గంధర్వసిద్ధా విబుధానుగా యే

॥ 5-5-21 ॥

దేవాసురేభ్యో మఘవత్ప్రధానా
దక్షాదయో బ్రహ్మసుతాస్తు తేషాం
భవః పరః సోఽథ విరించవీర్యః
స మత్పరోఽహం ద్విజదేవదేవః

॥ 5-5-22 ॥

న బ్రాహ్మణైస్తులయే భూతమన్య
 త్పశ్యామి విప్రాః కిమతః పరం తు
 యస్మిన్ నృభిః ప్రహుతం శ్రద్ధయాహ
 మన్నామి కామం న తథాగ్నిహోత్రే

|| 5-5-23 ||

ధృతా తనూరుశతీ మే పురాణీ
 యేనేహ సత్త్వం పరమం పవిత్రం
 శమో దమః సత్యమనుగ్రహశ్చ
 తపస్తితిక్షానుభవశ్చ యత్ర

|| 5-5-24 ||

మత్తోఽప్యనంతాత్పరతః పరస్మా
 త్స్వర్గాపవర్గాధిపతేర్న కించిత్
 యేషాం కిము స్యాదితరేణ తేషా
 మకించనానాం మయి భక్తిభాజాం

|| 5-5-25 ||

సర్వాణి మద్ధిష్ణుతయా భవద్భి
 శ్చరాణి భూతాని సుతాద్రువాణి
 సంభావితవ్యాని పదే పదే వో
 వివిక్తదృగ్భిస్తదు హార్హణం మే
 మనో వచో దృక్కరణేహితస్య
 సాక్షాత్పతం మే పరిబర్హణం హి
 వినా పుమాన్ యేన మహావిమోహాత్
 కృతాంతపాశాన్న విమోక్తుమీశేత్

|| 5-5-26 ||

|| 5-5-27 ||

శ్రీశుక ఉవాచ

ఏవమనుశాస్యాత్మజాన్ స్వయమనుశిష్టానపి
 లోకానుశాసనార్థం మహానుభావఃపరమసుహృ
 ద్భృగవాన్ ఋషభాపదేశ ఉపశమశీలానా

ముపరతకర్మణాం మహామునీనాం భక్తిజ్ఞాన
వైరాగ్యలక్షణం పారమహంస్యధర్మముపశిక్షమాణః
స్వతనయశతజ్యేష్ఠం పరమభాగవతం
భగవజ్జనపరాయణం భరతం ధరణిపాలనాయా
భిషిచ్య స్వయం భవన ఏవోర్వరితశరీరమాత్ర
పరిగ్రహ ఉన్మత్త ఇవ గగనపరిధానః
ప్రకీర్ణకేశ ఆత్మన్యారోపితాహవనీయో
బ్రహ్మోవర్తాత్ప్రవవ్రాజ

|| 5-5-28 ||

జడాంధమూకబధిరపిశాచోన్మాదకవదవధూతవేషో
౨ భిభాప్యమాణో౨పి జనానాం గృహీతమౌనవ్రతస్తూష్ఠీం
బభూవ

|| 5-5-29 ||

తత్ర తత్ర పురగ్రామాకరఖేటవాటఖర్వటశిబిరవ్రజఘోష
సార్థగిరివనాశ్రమాదిష్వనుపథమవనిచరాపసదైః
పరిభూయమానో మక్షికాభిరివ వనగజస్తర్జనతాడనా
వమేహనస్థీవనగ్రావశకృద్రజఃప్రక్షేపపూతివాతదురుక్షై
స్తదవిగణయన్నేవాసత్సంస్థాన ఏతస్మిన్ దేహోపలక్షణే
సదపదేశ ఉభయానుభవస్వరూపేణ స్వమహిమావస్థానేనా
సమారోపితాహమ్మమాభిమానత్వాదవిఖండితమనాః
పృథివీమేకచరః పరిబ్రాహ్మ

|| 5-5-30 ||

అతిసుకుమారకరచరణోరఃస్థలవిపులబాహ్వాంసగలవదనా
ద్యవయవవిన్యాసః ప్రకృతిసుందరస్వభావహాససుముఖో
నవనలినదలాయమానశిశిరతారారుణాయతనయనరుచిరః
సదృశసుభగకపోలకర్ణకంఠనాసో విగూఢస్మితవదన
మహోత్సవేన పురవనితానాం మనసి కుసుమశరాసనముపదధానః

పరాగవలంబమానకుటిలజటిలకపిశకేశభూరిభారో

౨ వధూతమలిననిజశరీరేణ గ్రహగృహీత ఇవాదృశ్యత

॥ 5-5-31 ॥

యర్హి వాప స భగవాన్ లోకమిమం యోగస్యాద్ధా

ప్రతీపమివాచక్షాణస్తత్రుతిక్రియాకర్మ బీభత్సితమితి

వ్రతమాజగరమాస్థితః శయాన ఏవాశ్నాతి పిబతి

ఖాదత్యవమేహతి హదతి స్మ చేష్టమాన ఉచ్ఛరిత

ఆదిగోద్దేశః

॥ 5-5-32 ॥

తస్య హ యః పురీషసురభిసౌగంధ్యవాయుస్తం దేశం

దశయోజనం సమంతాత్పురభిం చకార

॥ 5-5-33 ॥

ఏవం గోమృగకాకచర్యయా వ్రజంస్తిష్ఠన్నాసీనః శయానః

కాకమృగగోచరితః పిబతి ఖాదత్యవమేహతి స్మ

॥ 5-5-34 ॥

ఇతి నానాయోగచర్యాచరణో భగవాన్ కైవల్యపతిర్పృషభో

౨ విరతపరమమహానందానుభవ ఆత్మని సర్వేషాం భూతానా

మాత్మభూతే భగవతి వాసుదేవ ఆత్మనో౨వ్యవధానా

నంతరోదరభావేన సిద్ధసమస్తార్థపరిపూర్ణో యోగైశ్వర్యాణి

వైహాయసమనోజవాంతర్ధానపరకాయప్రవేశదూరగ్రహణాదీని

యదృచ్ఛయోపగతాని నాంజసా నృపహృదయేనాభ్యనందత్

॥ 5-5-35 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే పంచమో౨ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే షష్ఠో౨ధ్యాయః

రాజోవాచ

స నూనం భగవ ఆత్మారామాణాం యోగసమీరితజ్ఞానావభర్జిత

కర్మబీజానాం ఐశ్వర్యాణి పునః క్లేశదాని భవితుమర్హంతి

యదృచ్ఛయోపగతాని

॥ 5-6-1 ॥

ఋషిరువాచ

సత్యముక్తం కింత్విహ వా ఏకే న మనసోఽద్ధా విశ్రంభ
మనవస్థానస్య శతకిరాత ఇవ సంగచ్ఛంతే

॥ 5-6-2 ॥

తథా చోక్తం

న కుర్యాత్కర్ణిచిత్సఖ్యం మనసి హ్యనవస్థితే
యద్విశ్రంభాచ్ఛిరాచ్ఛీర్ణం చస్కంద తప ఐశ్వరం

॥ 5-6-3 ॥

నిత్యం దదాతి కామస్య చ్ఛిద్రం తమను యేఽరయః
యోగినః కృతమైత్రస్య పత్యుర్జాయేవ పుంశ్చలీ

॥ 5-6-4 ॥

కామో మన్యుర్మదో లోభః శోకమోహభయాదయః
కర్మబంధశ్చ యన్మూలః స్వీకుర్యాత్కో ను తద్బుధః

॥ 5-6-5 ॥

అథైవమఖిలలోకపాలలలామోఽపి
విలక్షణైర్జడవదవధూతవేషభాషాచరితై
రవిలక్షితభగవత్ప్రభావో యోగినాం
సాంపరాయవిధిమనుశిక్షయన్ స్వకలేవరం
జిహోసురాత్మన్యాత్మానమసంవ్యవహిత
మనర్థాంతరభావేనాన్వీక్షమాణ
ఉపరతానువృత్తిరుపరరామ

॥ 5-6-6 ॥

తస్య హ వా ఏవం ముక్తలింగస్య భగవత
ఋషభస్య యోగమాయావాసనయా దేహ ఇమాం
జగతీమభిమానాభాసేన సంక్రమమాణః
కోంకవేంకకుటకాన్ దక్షిణకర్ణాటకాన్
దేశాన్ యదృచ్ఛయోపగతః కుటకాచలోపవన
ఆస్యకృతాశ్మకవల ఉన్మాద ఇవ

ముక్తమూర్ధజోఽసంవీత ఏవ విచచార

॥ 5-6-7 ॥

అథ సమీరవేగవిధూతవేణువికర్షణజాతోగ్ర

దావానలస్తద్వనమాలేలిహానః సహ తేన దదాహ

॥ 5-6-8 ॥

యస్య కిలానుచరితముపాకర్ణ్య కోంకవేంకకుటకానాం

రాజూర్హన్నామోపశిక్ష్వ కలావధర్మ ఉత్పప్యమాణే

భవితవ్యేన విమోహితః స్వధర్మపథమకుతోభయమపహాయ

కుపథపాఖండమసమంజసం నిజమనీషయా మందః

సంప్రవర్తయిష్యతే

॥ 5-6-9 ॥

యేన హ వావ కలౌ మనుజాపసదా దేవమాయామోహితాః

స్వవిధినియోగశౌచచారిత్రవిహీనా దేవహేలనా

న్యపవ్రతాని నిజనిజేచ్ఛయా గృహ్ణానా అస్నానా

నాచమనాశౌచకేశోల్లంచనాదీని కలినాధర్మబహులేనో

పహతధియో బ్రహ్మబ్రాహ్మణయజ్ఞపురుషలోకవిదూషకాః

ప్రాయేణ భవిష్యంతి

॥ 5-6-10 ॥

తే చ హ్యర్వాక్తనయా నిజలోకయాత్రయాంధపరంపరయా

౨౨ శ్వస్తాస్తమస్యంధే స్వయమేవ ప్రపతిష్యంతి

॥ 5-6-11 ॥

అయమవతారో రజసోపప్లుతకైవల్యోపశిక్షణార్థః

॥ 5-6-12 ॥

తస్యానుగుణాన్ శ్లోకాన్ గాయంతి

అహౌ భువః సప్తసముద్రవత్వ్యా

ద్వీపేషు వర్షేష్యధిపుణ్యమేతత్

గాయంతి యత్రత్యజనా మురారేః

కర్మాణి భద్రాణ్యవతారవంతి

॥ 5-6-13 ॥

అహో ను వంశో యశసావదాతః
ప్రైయవ్రతో యత్ర పుమాన్ పురాణః
కృతావతారః పురుషః స ఆద్య
శ్చచార ధర్మం యదకర్మహేతుం

॥ 5-6-14 ॥

కో న్వస్య కాష్ఠామపరోఽనుగచ్ఛే
న్మనోరథేనాప్యభవస్య యోగీ
యో యోగమాయాః స్పృహయత్యుదస్తా
హ్యసత్తయా యేన కృతప్రయత్నాః

॥ 5-6-15 ॥

ఇతి హ స్మ సకలవేదలోకదేవబ్రాహ్మణగవాం
పరమగురోర్భగవత ఋషభాఖ్యస్య విశుద్ధాచరితమీరితం
పుంసాం సమస్తదుశ్చరితాభిహరణం పరమమహామంగలాయన
మిదమనుశ్రద్ధయోపచితయానుశ్చణోత్పాశ్రావయతి వాపహితో
భగవతి తస్మిన్ వాసుదేవ ఏకాంతతో భక్తిరనయోరపి
సమనువర్తతే

॥ 5-6-16 ॥

యస్యామేవ కవయ ఆత్మానమవిరతం వివిధవృజినసంసార
పరితాపోపతప్యమానమనుసవనం స్నాపయంతస్తయైవ పరయా
నిర్భ్రత్యా హ్యపవర్గమాత్యంతికం పరమపురుషార్థమపి
స్వయమాసాదితం నో ఏవాద్రియంతే భగవదీయత్వేనైవ
పరిసమాప్తసర్వార్థాః

॥ 5-6-17 ॥

రాజన్ పతిర్గురురలం భవతాం యదూనాం
దైవం ప్రియః కులపతిః క్వ చ కింకరో వః
అస్త్వేవమంగ భగవాన్ భజతాం ముకుందో
ముక్తిం దదాతి కర్ణిచిత్స్మ న భక్తియోగం

॥ 5-6-18 ॥

నిత్యానుభూతనిజలాభనివృత్తతృప్తిః
శ్రేయస్యతద్రచనయా చిరసుప్తబుద్ధేః
లోకస్య యః కరుణయాభయమాత్మలోక
మాఖ్యాన్నమో భగవతే ఋషభాయ తస్మై

॥ 5-6-19 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే షష్ఠోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

